



बिहार गजट

असाधारण अंक

बिहार सरकार द्वारा प्रकाशित

5 आषाढ़ 1945 (श0)

(सं० पटना 494) पटना, सोमवार, 26 जून 2023

सं० 27/आरोप-01-39/2019 सा0प्र0-10853

सामान्य प्रशासन विभाग

संकल्प

8 जून 2023

श्री राजीव रंजन प्रकाश, बि०प्र०से०, कोटि क्रमांक-1130/11, तत्कालीन कार्यपालक पदाधिकारी, नगर परिषद्, रोहतास सम्प्रति वरीय उप समाहर्ता, पूर्णियाँ के विरुद्ध नगर परिषद्, रोहतास के क्रय समिति द्वारा लैपटॉप क्रय, एल०ई०डी० लाईट एवं हाईमास्ट लाईट क्रय करने में अनियमितता बरते जाने तथा कार्यादेश निर्गत करने में उत्तरदायित्व के प्रति लापरवाही एवं स्वेच्छाचारिता बरते जाने संबंधी आरोप पत्र जिला पदाधिकारी, रोहतास के पत्रांक 50 दिनांक 18.01.2017 द्वारा प्राप्त हुआ। तदुपरान्त जिला पदाधिकारी, रोहतास से प्राप्त आरोप पत्र के आधार पर विभागीय स्तर पर आरोप पत्र गठित कर अनुशासनिक प्राधिकार के अनुमोदनोपरान्त विभागीय पत्रांक 4251 दिनांक 10.04.2017 द्वारा श्री प्रकाश से स्पष्टीकरण की मांग की गयी।

श्री प्रकाश से प्राप्त स्पष्टीकरण (दिनांक 01.10.2017) पर विभागीय पत्रांक 13864 दिनांक 03.11.2017 द्वारा नगर विकास एवं आवास विभाग से मंतव्य की मांग की गयी। नगर विकास एवं आवास विभाग के पत्रांक 2615 दिनांक 17.08.2021 द्वारा मंतव्य प्राप्त हुआ, जिसमें श्री प्रकाश के स्पष्टीकरण को स्वीकार योग्य नहीं बताया गया है।

श्री प्रकाश के विरुद्ध प्रतिवेदित आरोप, उनके समर्पित स्पष्टीकरण एवं उक्त स्पष्टीकरण पर नगर विकास एवं आवास विभाग द्वारा दिये गये मंतव्य की समीक्षा अनुशासनिक प्राधिकार द्वारा की गयी। समीक्षोपरान्त श्री प्रकाश के स्पष्टीकरण को स्वीकार योग्य नहीं पाते हुए विभागीय संकल्प ज्ञापांक-11361 दिनांक-27.09.2021 द्वारा उनके विरुद्ध विभागीय कार्यवाही संचालित की गयी, जिसमें प्रमंडलीय आयुक्त, पटना को संचालन पदाधिकारी नियुक्त किया गया।

आयुक्त, पटना प्रमंडल, पटना के पत्रांक-827 दिनांक-22.08.2022 द्वारा जांच प्रतिवेदन समर्पित किया गया, जिसमें उनके विरुद्ध गठित आरोप संख्या-1 को अंशतः प्रमाणित एवं आरोप संख्या-2 को प्रमाणित बताया गया है। तदुपरान्त संचालन पदाधिकारी द्वारा समर्पित जांच प्रतिवेदन के आलोक में विभागीय पत्रांक 15864 दिनांक 06.09.2022 द्वारा श्री प्रकाश से लिखित अभिकथन की मांग की गयी। स्मारोपरान्त श्री प्रकाश का बचाव बयान ज्ञापांक 87 दिनांक 19.01.2023 द्वारा प्राप्त हुआ, जिसमें उनके द्वारा स्वयं पर लगे आरोप का प्रतिवाद किया गया है।

श्री प्रकाश के विरुद्ध प्रतिवेदित आरोप, संचालन पदाधिकारी द्वारा समर्पित जांच प्रतिवेदन एवं श्री प्रकाश द्वारा समर्पित लिखित अभिकथन की समीक्षा अनुशासनिक प्राधिकार द्वारा की गयी। समीक्षा के क्रम में यह पाया गया कि लैपटॉप क्रय किये जाने के क्रम में न्यूनतम दर नियम का (एल-1) का अनुपालन नहीं किया गया साथ ही बाजार दर से रुपया 12950/- अधिक मुल्य में लैपटॉप क्रय किया गया। इस प्रकार श्री प्रकाश द्वारा निविदा निष्पादन में वित्तीय

अनियमितता परिलक्षित है। समीक्षोपरान्त आरोपित पदाधिकारी द्वारा समर्पित बचाव-बयान को असंतोषजनक पाते हुए श्री प्रकाश के विरुद्ध बिहार सरकारी सेवक (वर्गीकरण, नियंत्रण एवं अपील) नियमावली-2005 (यथा संशोधित) के नियम-14 के अन्तर्गत "दो वेतनवृद्धि संचयात्मक प्रभाव से अवरुद्ध रखने की शास्ति" विनिश्चित की गयी है। तदुपरान्त विभागीय पत्रांक 6630 दिनांक 06.04.2023 द्वारा विनिश्चित दंड प्रस्ताव पर बिहार लोक सेवा आयोग से मंतव्य की मांग की गयी। उक्त के आलोक में बिहार लोक सेवा आयोग का पत्रांक 724 दिनांक 23.05.2023 द्वारा विभागीय दंड प्रस्ताव पर सहमति व्यक्त की गयी है।

अतएव श्री राजीव रंजन प्रकाश, बि0प्र0से0, कोटि क्रमांक-1130/11, तत्कालीन कार्यपालक पदाधिकारी, नगर परिषद्, रोहतास सम्प्रति वरीय उप समाहर्ता, पूर्णियाँ बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-14 के अंतर्गत दो वेतनवृद्धि संचयात्मक प्रभाव से अवरुद्ध करने का दण्ड अधिरोपित एवं संसूचित किया जाता है।

आदेश:-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति संबंधित को भेज दी जाय।

बिहार-राज्यपाल के आदेश से,
जगदीश कुमार,
उप-सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 494-571+10-डी0टी0पी0
Website: <http://egazette.bih.nic.in>